

حضرت امیر معاویہ رضی اللہ تعالیٰ عنہ کے لئے خال المؤمنین کے لقب کا حوالہ

دارالافتاء اہلسنت (دعوت اسلامی)

سوال

کیا حضرت امیر معاویہ رضی اللہ تعالیٰ عنہ کو امت کا ماموں کہا گیا ہے؟

جواب

حضرت امیر معاویہ رضی اللہ تعالیٰ عنہ کو حضور اکرم صلی اللہ تعالیٰ علیہ وآلہ وسلم سے سُسرالی رشتہ داری کا شرف بھی حاصل ہے، یوں کہ آپ رضی اللہ تعالیٰ عنہ کی ہم شیرہ حضرت سیدتنا اُم حبیبہ رضی اللہ تعالیٰ عنہا، سرورِ دو عالم صلی اللہ تعالیٰ علیہ وآلہ وسلم کی مقدّس زوجہ اور اُم المؤمنین (مومنوں کی مقدّس ماں) ہیں۔ اسی پاکیزہ نسبت اور تعلق کو بیان کرنے کے لئے کئی علماء اور محدثین کرام رحمۃ اللہ علیہم اجمعین نے حضرت سیدنا امیر معاویہ رضی اللہ تعالیٰ عنہ کے لئے "خَالُ الْمُؤْمِنِينَ" کا لقب استعمال فرمایا ہے، جس کا معنی "مومنوں کے ماموں" ہے۔

چنانچہ جامع المعقول والمنقول حضرت علامہ عبدالعزیز پراہروی قدس سرہ نے اپنی کتاب "النبراس" میں تحریر فرمایا: "كَانَ أُمَّهُ حَبِيبَةَ رَضِيَ اللَّهُ عَنْهَا زَوْجَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ" ترجمہ: حضرت امیر معاویہ رضی اللہ عنہ کی بہن اُم حبیبہ رضی اللہ عنہا نبی کریم صلی اللہ علیہ وسلم کی زوجہ مبارکہ ہیں۔ (النبراس شرح شرح العقائد، صفحہ 307، مطبوعہ: استنبول)

اسی پاکیزہ نسبت اور تعلق کے سبب آپ رضی اللہ عنہ کو "خَالُ الْمُؤْمِنِينَ" کا لقب دیا گیا، چنانچہ محقق اہلسنت شیخ علی بن سلطان المعروف نلا علی قاری علیہ رحمۃ اللہ الغنی نے مشکاة شریف کی شرح "مرقاۃ المفاتیح" میں حضرت امیر معاویہ رضی اللہ عنہ سے روایت کردہ ایک حدیث پاک کی تشریح کرتے ہوئے آپ رضی اللہ عنہ کے لئے "خَالُ الْمُؤْمِنِينَ" کے الفاظ تحریر فرمائے ہیں، عبارت ملاحظہ ہو: (وعن معاوية) أي ابن أبي سفيان، وهو خال المؤمنين۔ "مرقاۃ المفاتیح، کتاب الرقاق، جلد 8، صفحہ 3258، حدیث: 5203، مطبوعہ: بیروت)

وَاللَّهُ أَعْلَمُ عَزَّ وَجَلَّ وَرَسُولُهُ أَعْلَمُ صَلَّى اللَّهُ تَعَالَى عَلَيْهِ وَآلِهِ وَسَلَّمَ

مجیب: مولانا محمد فراز عطاری مدنی

فتویٰ نمبر: WAT-4699

تاریخ اجراء: 11 شعبان المعظم 1447ھ/31 جنوری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net